

21-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సాంగత్య దోషము చాలా నష్టపరుస్తుంది కనుక సాంగత్య దోషము

నుండి తమను తాము చాలా చాలా కాపాడుకుంటూ ఉండండి. ఇది చాలా చెడ్డది.”

ప్రశ్న:- మూడు ప్రకారాల బాల్యములు ఏవి? ఏ బాల్యమును ఎప్పుడూ మర్చిపోరాదు?

సమా:- మొదటి రకము బాల్యము - లౌకిక తల్లిదండ్రుల వద్ద జన్మించగానే లభిస్తుంది, రెండవ బాల్యము - గురువు వద్ద శిష్యులుగా అయినపుడు జరుగుతుంది, మూడవ బాల్యము - లౌకిక తల్లిదండ్రులను వదిలి అలౌకిక తల్లిదండ్రులకు చెందినవారిగా అయినపుడు లభిస్తుంది. అలౌకిక బాల్యము అనగా ఈశ్వరునిచే దత్తత తీసుకోబడిన పిల్లలు. ఈశ్వరుని పిల్లలుగా అవ్వడమనగా మరజీవగా అయిపోయారు. ఈ అలౌకిక బాల్యమును ఎప్పుడూ మర్చిపోరాదు. ఒకవేళ మర్చిపోతే చాలా ఏడ్వవలసి వస్తుంది. ఏడ్వడమనగా మాయతో దెబ్బలు తినడం.

పాట:- బాల్యపు రోజులను మర్చిపోకండి.....(బచపన్ కే దిన్ బులా న దేనా.....)

ఓంశాంతి. మధురాతి మధురమైన పిల్లలు పాట అర్థమును తెలుసుకున్నారు. బాల్యము మూడు ప్రకారాలుగా ఉంటుంది. ఒకటి లౌకిక బాల్యము, రెండవది నివృత్తి మార్గానికి చెందిన బాల్యము. వారు కూడా ఇల్లు-వాకిలి వదిలి జీవించి ఉండి కూడా మరణించి గురువుకు చెందిన వారిగా లేక సన్యాసులకు చెందినవారిగా అవుతారు. వారు ఆ శిష్యులకు తండ్రి కారు. వారు గురువుకు చెందినవారిగా అవుతారు, వారితో పాటు ఉంటారు. వారు కూడా జీవించి ఉండే మరణించి గురువుకు చెందినవారిగా అవుతారు, అడవులకు వెళ్లిపోతారు. మూడవది - ఇది మీ అద్భుతమైన మరజీవ జన్మ. ఒక తల్లిదండ్రులను వదిలి మరో తల్లిదండ్రుల వారిగా అవుతారు. వీరు ఆత్మిక తల్లిదండ్రులు. ఇది మీ మరజీవా జన్మ. ఈశ్వరీయ ఒడిలో ఇది మీ ఆత్మిక జన్మ. ఇప్పుడు మీతో ఆత్మిక తండ్రి మాట్లాడుతున్నారు. వారంతా శారీరక తండ్రులు, వీరు ఆత్మిక తండ్రి. కనుకనే తండ్రివారిగా తయారై, మరజీవగా అయ్యి ఎప్పుడూ మర్చిపోరాదు అని గాయనముంది. శివబాబా సర్వ శ్రేష్ఠుడైన భగవంతుడు. ఎప్పుడైనా ఎవరైనా గీత మొదలైనవాటి గురించి వాదిస్తే మొట్ట మొదట శ్రేష్ఠాతి శ్రేష్ఠమైన భగవంతుడు ఎవరు? అని వారిని అడగండి. బ్రహ్మ దేవతాయ నమః, విష్ణు దేవతాయ నమః అని అంటారు. తర్వాత శివపరమాత్మాయ నమః;..... అని అంటారు. వారు సర్వ ధర్మాల వారికి తండ్రి. ఆ ఉన్నతోన్నతులైన తండ్రి ఒక్కరే అనే విషయాన్ని మొట్టమొదట అర్థం చేయించాలి. బ్రహ్మ-విష్ణువులను ఎవరూ గాడ్ ఫాదర్ అని అనరు. గాడ్ ఫాదర్ ఒక్కరే, వారు నిరాకారులు. వారిని రచయిత(క్రియేటర్) అని, పతితపావనులని కూడా అంటారని మొదట పక్కా చేయించండి. తండ్రి నుండి తప్పక వారసత్వము లభిస్తుంది. అనంతమైన తండ్రి నుండి వారసత్వము ఎవరికి లభించిందని ఆలోచించండి. తండ్రి నూతన ప్రపంచాన్ని రచించువారు. వారి పేరు శివుడు. శివ పరమాత్మాయ నమః అని అంటారు. వారి జయంతిని కూడా ఆచరిస్తారు. వారే పతితపావనులు, రచయిత, జ్ఞాన సాగరులు అని మహిమ చేస్తారు. అందువలన సర్వవ్యాపి అనే మాట ఎగిరిపోతుంది. వారి మహిమ వారి కర్తవ్యాన్ని బట్టి ఉంటుంది. గతంలో ఎవరైతే కర్తవ్యాన్ని చేసి వెళ్తారో వారి మహిమ గాయనం చేయబడుతుంది. తండ్రి సర్వ శ్రేష్ఠమైనవారు. వారిని విముక్తిదాత(లిబరేటర్) అని కూడా అంటారు.

దయా హృదయులు, దుఃఖహర్త-సుఖకర్త అని కూడా అంటారు, మార్గదర్శకుడని కూడా అంటారు. ఏదైనా క్రొత్త స్థానాలకు వెళ్లినప్పుడు గైడ్ను(మార్గదర్శకుని) జతలో తీసుకెళ్తారు. విదేశాల నుండి ఎవరైనా వస్తే వారికి ఇక్కడ అంతా చూపించేందుకు గైడ్ను ఇస్తారు. తీర్థయాత్రలకు తీసుకెళ్లే పండాలు కూడా ఉంటారు. అలాగే తండ్రిని గైడ్ అని అంటున్నారంటే వారు తప్పక మార్గాన్ని చూపించి ఉంటారు. సర్వవ్యాపి అన్నందున ఇవన్నీ సమాప్తమైపోతాయి. సర్వుల తండ్రి ఒక్కరేనని మొదట అర్థం చేయించండి. సర్వ శాస్త్రమయి శిరోమణి గీత. దానిని భగవంతుడే గానము చేశారు. దీనిని నిరూపించినట్లైతే దాని నుండి వెలువడిన మిగిలిన అన్ని గ్రంథాలు, శాస్త్రాలు అసత్యమని నిరూపించబడ్డాయి. మొట్టమొదట సత్యమైన గీతా సారాన్ని వినిపించాలి. శివభగవానువాచ, ఇప్పుడు శివబాబాగారి చరిత్రలు ఏముంటాయి ? నేను ఈ శరీరాన్ని ఆధారంగా తీసుకొని మీకు పతితుల నుండి పావనంగా తయారయ్యే దారిని తెలియజేస్తానని మాత్రమే అంటారు. నేను కేవలం పిల్లలకు రాజయోగం నేర్పించేందుకు వస్తాను, ఇందులో చరిత్రలు ఏమి చేస్తాయి? ఇతను వృద్ధుడు. నేను వచ్చి కేవలం పిల్లలను చదివిస్తాను. పతితులను పావనంగా చేసేందుకు రాజయోగాన్ని నేర్పిస్తారు. మీరు సత్యయుగములోకి వెళ్లి రాజ్యము చేస్తారు. మీకు వారసత్వము లభిస్తుంది. మిగిలిన ఆత్మలన్నీ ముక్తిధామమైన నిరాకార ప్రపంచములో ఉంటాయి. ఇది చాలా సహజమైన విషయము. భారతదేశంలో దేవీ దేవతల రాజ్యముండేది, ఒకే ధర్మముండేది. ఇప్పుడు కలియుగంలో ఎంతమంది మనుష్యులున్నారు! అక్కడ చాలా కొద్దిమందే ఉంటారు. పరమపిత పరమాత్మ ఏకధర్మ స్థాపన, అనేక ధర్మాల వినాశనము చేసేందుకు వస్తారు. మిగిలినవారంతా శాంతిధావములోకి వెళ్లిపోతారు. అక్కడ అపవిత్ర ఆత్మలెవ్వరూ ఉండలేరు. వారి వేరే పతితపావనులు, సర్వుల సద్గతిదాత. ఇది పాత ప్రపంచము, ఇనుప యుగము. సత్యయుగమును బంగారు యుగమని అంటారు. ఎవరైతే దేవతల పూజారులుగా ఉంటారో వారు అన్నీ సులభంగా అర్థం చేసుకుంటారు. పూజ్యులుగా ఉన్నవారే పూజారులుగా అవుతారు. కావున మొదట తండ్రి పరిచయమునివ్వాలి. మనము వారి పిల్లలము. దీనిని మర్చిపోరాదు. మర్చిపోతే ఏడ్వవలసి వస్తుంది. ఎంతో కొంత మాయ దెబ్బలు తగులుతాయి. ఆత్మాభిమానులుగా అవ్వాలి. ఆత్మలమైన మనము తిరిగి తండ్రి వద్దకు వెళ్లాల్సి. ఇంతమంది మనుష్యులు చనిపోతే ఎవరు ఎవరి కోసం ఏడుస్తారు! భారతదేశంలో చాలా ఎక్కువగా ఏడుస్తారు. మొదట 12 నెలలు యా హుస్సేన్, యా హుస్సేన్(అయ్యో దేవుడా-అయ్యో భగవంతుడా) అని అంటారు. గుండెను బాదుకుంటూ ఉంటారు. ఇవి మృత్యులోకములోని ఆచార వ్యవహారాలు. ఇప్పుడు మీకు అమరలోకములోని ఆచార వ్యవహారాలను నేర్పిస్తున్నారు. ఇప్పుడు మీకు పూర్తి పాత ప్రపంచము పై వైరాగ్యము వచ్చేసింది. తండ్రి చెప్తున్నారు - నన్నొక్కరినే పృథి చేయండి. ఇవన్నీ సమాప్తము కానున్నవి. ఇప్పుడు మనము తిరిగి వాపస్ వెళ్తున్నాము. నాటకము పూర్తి అవుతుంది. అందరూ నాటకములోని పాత్రధారులే. మరి ఎవరి పై మోహాన్ని ఉంచుకుంటారు? వారు వెళ్లి వేరే పాత్ర చేయాల్సి ఉంటుంది. ఏడ్వవలసిన అవసరమేముంది. ప్రతి ఒక్కరి పాత్ర నిర్ణయింపబడి ఉంది. ఎలాగైతే తండ్రి జ్ఞాన సాగరులో, ఆనంద సాగరులో, ప్రేమ సాగరులో అలా తండ్రిని అనుసరించి అలా తయారవ్వాలి. సాగరము నుండి నదులు వెలువడుతాయి. అందరూ నంబరువారుగా ఉంటారు. కొందరు బాగా వర్షిస్తారు, చాలామందిని తమ సమానంగా చేస్తారు. గ్రుడ్డివారికి ఊతకర్తగా అవుతారు. తండ్రికి చాలామంది

సహయోగులు కావాలి. తండ్రి చెప్పున్నారు - మీరు గ్రుడ్డివారికి ఊతకర్తగా అవ్వండి. అందరికీ మార్గాన్ని తెలియజేయండి. కేవలం ఒక్క బ్రాహ్మణిని మాత్రమే అంధులకు ఊతకర్త అని అనరు. మీరందరూ అలా అవ్వాలి. మీకు జ్ఞాన మూడవ నేత్రము లభించింది. దీనినే మూడవ నేత్రము లభించే కథ అని అంటారు. ఆత్మకు దివ్య నేత్రముంది. మనుష్యులు ఏమీ అర్థము చేసుకోరు. పూర్తి తుచ్ఛబుద్ధి గలవారిగా అయిపోయారు. తమ ధర్మాన్ని ఎవరు స్థాపించారో భారతవాసులకు తెలియదు. తండ్రి జన్మ కూడా ఇక్కడే జరుగుతుంది. శివజయంతిని కూడా జరుపుకుంటారు. మరి వారు సర్వవ్యాపి ఎలా కాగలరు!!! తండ్రి మరియు రచనను గురించి ప్రపంచములోని వారెవ్వరికీ తెలియదు. ఋషులు-మునులు కూడా నేతి నేతి అని అంటూ వెళ్ళిపోయారు. పరమాత్మను సర్వవ్యాపి అని చెప్పి చాలా పెద్ద తప్పు చేశారు. వారు సర్వుల తండ్రి, పతిపావనులు, విముక్తిదాత అని ఋజువు చేసి చెప్పండి. వారు మనలను పాత ప్రపంచము నుండి నూతన ప్రపంచములోకి తీసుకెళ్తారు. అక్కడ దుఃఖమనే మాటే ఉండదు. శాస్త్రాలలో ఏమేమో వ్రాసేశారు. అక్కడ లక్ష్మీ నారాయణులకు వికారాలు లేకుండా పిల్లలు జన్మిస్తారా అని కూడా అడుగుతారు. అరే! వారిని సర్వ గుణ సంపన్నులు, 16 కళా సంపూర్ణులు, సంపూర్ణ నిర్వికారులని అంటారు. దానిని నిర్వికారి(వైస్లేస్) ప్రపంచమని అంటారు. దీనిని వికారీ ప్రపంచమని అంటారు. మరి అక్కడ కూడా వికారాలుంటాయని ఎలా అంటారు? మొట్టమొదట ఎంతవరకు తండ్రిని అర్థం చేసుకోరో, అంతవరకు ఏమీ అర్థము చేసుకోలేరు. సర్వవ్యాపి అని చెప్పడం చాలా పెద్ద తప్పు. తండ్రిని తెలుసుకున్నప్పుడే ఆ పారపాటు నుండి బయటపడ్తారు. బాబా, మీ నుండి రాజ్యభాగ్యము తీసుకునేందుకు మేము మళ్ళీ మీ వారిగా అయ్యామని నిశ్చయము చేసుకోవాలి. శాస్త్రాలలో ఏమేమో వ్రాసేశారు. లక్ష్మీ నారాయణులను సత్యయుగములో చూపిస్తారు, కానీ వారి బాల్య రూపమైన రాధా-కృష్ణులను ద్వాపర యుగములోకి తీసుకెళ్తారు. ఇప్పుడు కృష్ణుడు స్వర్గములోని రాకుమారుడు. తర్వాత కృష్ణుని రూపురేఖలు ప్రతి జన్మకు మారిపోతూ ఉంటాయి. ఒకేలాంటి రూపురేఖలు ఇంకెప్పుడూ ఉండవు. కృష్ణుడు తిరిగి అదే రూపురేఖలతో ద్వాపర యుగములో రాలేడు, ఇది అసంభవము.

మనము వాస్తవానికి అక్కడ మూలవతనములో నివసించేవారము, అది మన మధురమైన (స్వీట్ స్పైరిట్ హోమ్) ఇల్లు. దీని కొరకు భక్తి చేస్తారు. మాకు శాంతి కావాలని అంటారు. ఆత్మకు పాత్రను అభినయించేందుకు కర్వేంద్రియాలు లభించాయి, మరి శాంతిగా ఎలా ఉండగలదు? శాంతి కోసమే హఠయోగాన్ని నేర్చుకుంటారు, గుహలలోకి వెళ్లి కూర్చుంటారు. ఒక నెల ఎవరైనా గుహలో కూర్చుంటే అది వారికి శాంతిధామము అయిపోతుందా? ఇప్పుడు మనము శాంతిధామానికి వెళ్లి సుఖధామములోకి పాత్రను అభినయము చేసేందుకు మరలా వస్తామని పిల్లలకు తెలుసు. ఈ ప్రపంచములో సుఖంగా ఉండేవారు దీనిని స్వర్గమని, దుఃఖములో ఉండేవారు నరకమని అంటారు. నూతన ప్రపంచాన్ని స్వర్గమని, పాత ప్రపంచాన్ని నరకమని అంటారని మీకు తెలుసు. భగవానువాచ - ఈ భక్తి, యజ్ఞాలు, తపాలు, దాన-పుణ్యాలు మొదలైనవి చేయడం ఇవన్నీ భక్తిమార్గము. ఇందులో ఏ సారమూ లేదు. సత్య-త్రేతా యుగాలను బ్రహ్మకు పగలని అంటారు. బ్రహ్మ పగలు అంటే బ్రాహ్మణులైన మీకు కూడా పగలే తర్వాత మీ రాత్రి ప్రారంభమవుతుంది. మీరు మొట్టమొదట సత్యయుగములోకి వెళ్తారు తర్వాత మళ్ళీ మీరే చక్రములోకి వస్తారు. బ్రాహ్మణ, దేవత, క్షత్రియ, వైశ్య, శూద్రులుగా మీరే

అవుతారు. మీరు శివభగవానువాచ అని అంటారు, వారు కృష్ణభగవానువాచ అని అంటారు. చాలా తేడా ఉంది. అతను(కృష్ణుడు) పూర్తి 84 జన్మలు తీసుకుంటారు. అతనితో పాటు మొత్తం సూర్యవంశ సంప్రదాయము వారంతా పునర్జన్మలు తీసుకుంటూ తీసుకుంటూ ఇప్పుడు తిరిగి అంత్యములో రాజ్య భాగ్యాన్ని తీసుకుంటున్నారు. ఏ పిల్లలు అర్థము చేసుకుంటారో వారికే ఆనందము కలుగుతుంది. క్రొత్త వారికి అంత ఆనందము కలగదు. మీరు ఎవ్వరినీ నిందించరు. తండ్రి మీకు ఎంతో సహజంగా అర్థం చేయిస్తారు. ఇక్కడ మీరు బాబా సాంగత్తంలో కూర్చుని ఉన్నారు కనుక బాగా అర్థం చేసుకుంటారు. వెలుపలకు వెళ్లగానే అక్కడి సాంగత్తాలలో ఎటువంటి పరిస్థితి ఏర్పడుతుందో తెలియదు. సాంగత్త దోషము చాలా చెడ్డది. స్వర్గములో ఇలాంటి విషయాలుండవు దాని పేరే స్వర్గము, వైకుంఠము, సుఖధామము. శాస్త్రాలలో అక్కడ కూడా అసురులుండేవారని వ్రాసేశారు. మనము విశ్వానికి యజమానులుగా ఉండేవారమని, అక్కడ పూర్తి భూమి, ఆకాశాలలో ఏ విభజనలు ఉండవని ఇప్పుడు మీకు తెలుసు. ఇప్పుడు ఎన్నో విభజనలున్నాయి. తమ-తమ హద్దులను ఏర్పరచుకుంటూ ఉంటారు. ప్రపంచములో ఎన్నో గొడవలు జరుగుతాయి. కనుక ఎవరైనా వచ్చినప్పుడు వారికి మొట్టమొదట తండ్రి ఎవరో, భగవంతుడని ఎవరిని అంటారో అర్థం చేయించండి. బ్రహ్మ, విష్ణు, శంకరులు దేవతలు. భగవంతుడు ఒక్కరే ఉంటారు, 10 మంది ఉండరు. కృష్ణుడు భగవంతుడు కాజాలడు. భగవంతుడు హింసను ఎలా నేర్పిస్తారు. భగవానువాచ - కామము మహాశత్రువు. దాని పై విజయము పొందేందుకు ప్రతిజ్ఞ చేయండి. రాఖీ కట్టుకోండి. ఇది ఇప్పటి విషయమే. ఏది గడిచిపోయిందో అది తిరిగి భక్తిమార్గములో జరుగుతుంది. దీపావళి పండుగ రోజున మహాలక్ష్మిని పూజిస్తారు. లక్ష్మీనారాయణులు ఇరువురూ కలిసి ఉన్నారని ఎవ్వరికీ తెలియదు. లక్ష్మికి ధనము ఎక్కడ నుండి లభిస్తుంది? సంపాదన చేసేవారు పురుషులే కదా. లక్ష్మి పేరు గాయనము చేయబడింది. మొదట లక్ష్మీ తర్వాత నారాయణ. వారు మహాలక్ష్మిని వేరుగా భావిస్తారు. మహాలక్ష్మికి 4 భుజాలను చూపిస్తారు. రెండు స్త్రీవి, రెండు పురుషునివి. కానీ వారికి ఈ విషయాల గురించి తెలియదు. మీరిప్పుడు విశదముగా తెలుసుకున్నారు.

బాల్యపు రోజులను మర్చిపోకండి,.....(బచ్ పన్ కే దిన్ భులా నా దేనా,.....) అనే పాటను విన్నారు కదా. బాబా, ఇప్పుడు మాకు స్మృతి కలిగింది అని ఆత్మ అంటుంది. ఉదయము ఉదయమే లేచి తండ్రితో మాట్లాడాలి. అమృతవేళ తండ్రిని స్మృతి చేయడం మంచిదే కదా. సాయంకాల సమయంలో ఏకాంతములో వెళ్లి కూర్చోండి. భలే పరస్పరములో స్త్రీ - పురుషులు కలిసినప్పుడు కూడా ఈ విషయాలను మాట్లాడుకోవచ్చు. శివబాబా బ్రహ్మ తనువు ద్వారా ఏమి చెప్తున్నారు! మనము పూజ్యులుగా ఉన్నప్పుడు తండ్రిని స్మృతి చేసేవారము కాదు. పూజారులుగా అయినప్పుడు తండ్రిని స్మృతి చేస్తారు. ఇటువంటి విషయాలు మాట్లాడుకుంటూ ఉండాలి. ఈ మాటలు ఎవరైనా వింటే ఆశ్చర్యపోవాలి. అర్ధకల్పము మనము కామచితి పై కూర్చుని కాలి భస్మమైపోయాము. శ్మశానగ్రస్థులుగా అయిపోయాము. ఇప్పుడు మనము జ్ఞానచితి పై కూర్చోవాలి, స్వర్గములోకి వెళ్లాలి. ఇది పాత ప్రపంచము. భారతవాసులు ఇది స్వర్గమని భావిస్తారు. అరే! స్వర్గము సత్యయుగములో ఉంటుంది. స్వర్గములో దేవీ దేవతల రాజ్యముండేది. ఇక్కడ మాయావి ఆడంబరం ఉంది. ఇప్పుడు తండ్రి చెప్తున్నారు - సాంగత్త దోషములోకి వచ్చి మరణించకండి, లేకుంటే చాలా పశ్చాత్తాపపడవలసి ఉంటుంది. పరీక్షా ఫలితాలు వెలువడినప్పుడు అందరికీ తెలిసిపోతుంది. ఇంతకుముందు పిల్లలు ధ్యానములోకి(ట్రాన్స్ లోకి) వెళ్లి వీరు రాణిగా అవుతారు,

వీరు దాసిగా అవుతారు అని వినిపించేవారు. తర్వాత బాబా దీనిని బండ్ చేయించారు. చివర్లో మేము ఎంత సర్వీసు ఎంత చేశాము, ఎంతమందిని తమ సమానముగా తయారు చేశాము అని తెలిసిపోతుంది. అవన్నీ గుర్తుకొస్తాయి, సాక్షాత్కారాలవుతాయి. సాక్షాత్కారము చేయించకుండా ధర్మరాజు శిక్షలనివ్వడు. నన్ను ఒక్కరినే స్మృతి చేయండి అని తండ్రి పిల్లలకు పదే పదే అర్థం చేయిస్తారు. బాబా వచ్చి మధురాతి మధురమైన వ్యక్తానికి అంటు కడుతున్నారు. ఆ ప్రభుత్వము మామూలు వ్యక్తాలకు అంటు కట్టుంది, వనమహాత్మవాన్ని జరుపుతారు. ఇక్కడ నూతన ప్రపంచానికి అంటు కట్టబడ్తోంది. కనుక ఇటువంటి తండ్రిని మర్చిపోకండి. తండ్రి సేవలో నిమగ్నమైపోండి లేకుంటే చివర్లో చాలా పశ్చాత్తాపపడాలి ఉంటుంది. ఇప్పుడు వారసత్వము తీసుకోకుంటే ఇది కల్ల-కల్లాంతరాలకు లెక్కాచారమైపోతుంది. కనుకనే పూర్తి పురుషార్థము చేయాలి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రాయస్కృతులు మరియు గుడ్ మాల్సింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఎలాగైతే తండ్రి జ్ఞానసాగరులు, ఆనందసాగరులు, ప్రేమ సాగరులుగా ఉన్నారో, అలా తండ్రి సమానంగా అవ్వాలి, అంతేకాక మీ సమానంగా తయారు చేసే సేవ చేయాలి. అందరికీ జ్ఞాన మూడవ నేత్రమును ఇవ్వాలి.
2. పశ్చాత్తాపపడవలసి వచ్చే ఏ సాంగత్యమూ చేయరాదు. సాంగత్య దోషము చాలా చెడ్డది. కనుక స్వయాన్ని కాపాడుకోవాలి. తండ్రి నుండి వారసత్వము తీసుకునేందుకు పూర్తి పురుషార్థము చేయాలి.

వరదానము:- “కర్మలు చేస్తున్నా కర్మ బంధనాల నుండి ముక్తముగా ఉండే

సహజ యోగీ, స్వతహా యోగీ భవ”

ఎవరైతే మహావీర పిల్లలుగా ఉంటారో, వారిని సాకార ప్రపంచములోని ఏ ఆకర్షణ కూడా తనవైపు ఆకర్షించలేదు. వారు స్వయాన్ని ఒక్క సెకండులో అతీతంగా, తండ్రికి ప్రియంగా చేసుకోగలరు. ఆదేశం లభిస్తూనే శరీరానికి అతీతంగా, అశరీరులుగా, ఆత్మాభిమానులుగా, బంధనముక్తులై యోగయుక్త స్థితిని అనుభవము చేయువారే సహజయోగులు, స్వతహా యోగులు, సదా యోగులు, కర్మయోగులు మరియు శ్రేష్ఠ యోగులు. వారు ఎప్పుడు కావాలంటే అప్పుడు ఎంత సమయం కావాలంటే అంత సమయం వారి సంకల్పాన్ని, శ్వాసను ఒక్క ప్రాణేశ్వరుడైన తండ్రి స్మృతిలో స్థితము చేసుకోగలరు.

స్లోగన్ :- “ఏకరస స్థితి అను శ్రేష్ఠ ఆనందం పై విరాజమైనమై ఉండుటే

తపస్వీ ఆత్మల గుర్తు”